



முதலமைச்சர் மு.க. ஸ்டாலின் அவர்கள், ஈரோடு மாவட்டத்தில் நடைபெறவுள்ள அரசு விழாவில் கலந்துகொள்வதற்காக நேற்று (19.12.2024) ஈரோட்டிற்கு வருகை தந்தபோது, வழிநெடுகிலும் பொதுமக்கள் உற்சாக வரவேற்பு அளித்தனர். அமைச்சர் சு.முத்துசாமி உள்ளிட்ட கழக முன்னணியினர் உடன் இருந்தார்கள்.

மதச்சார்பின்மைக் கொள்கையைப் பாதுகாத்து

சிறுபான்மையினருக்கு தி.மு.க. எந்நாளும் அரணாகத் திகழும்!

திருச்சியில் நடைபெற்ற சிறுபான்மையினர் உரிமைகள் நல விழாவில் – முதல்வர் மு.க.ஸ்டாலின் காணொலி உரை!

சென்னை, டிச. 20 -

“மதச்சார்பின்மைக் கொள்கையைப் பாதுகாத்து சிறுபான்மையினருக்கு தி.மு.க. எந்நாளும் அரணாகத் திகழும்” என்று முதல்வர் மு.க.ஸ்டாலின் அவர்கள் கூறியுள்ளார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (18.12.2024) முகாம் அலுவலகத்திலிருந்து காணொலிக் காட்சி வாயிலாக, தமிழ்நாடு மாநில சிறுபான்மையினர் ஆணையத்தின் சார்பில் திருச்சியில் நடைபெற்ற சிறுபான்மையினர் உரிமைகள் நாளின் விழாவில் ஆற்றிய உரை வருமாறு:

திருச்சி ஜமால் முகமது கல்லூரியில் நடைபெறும் சிறுபான்மையினர் உரிமைகள் நாளின் விழாவிற்கு என்னுடைய வாழ்த்துக்களை முதலில் தெரிவித்துக் கொள்கிறேன்!

நாடு இன்று எதிர்கொண்டிருக்கும் சூழல்களையெல்லாம் பார்க்கும்போது, சிறுபான்மையினர் நலனில் அக்கறையும் - ஜனநாயகத்தின் மீது மற்றும் சகோதரத்துவத்தின் மீது நம்பிக்கையும் கொண்டவர்கள், இது போன்ற நிகழ்ச்சிகளை நடத்தி நல்லிணக்கத்தை ஏற்படுத்த வேண்டியது அவசியமாக இருக்கிறது.

அந்த வகையில், மாநில சிறுபான்மையினர் நல ஆணையத் தலைவர் அருடத்தன ஜோ அருண் அவர்கள் கல்விப் பணியோடு, அனைத்து மாவட்டங்களுக்கும் பயணித்து, சிறுபான்மையின மக்களுடைய கருத்துகளை கேட்டு, அவர்கள் நலனுக்காகச் செயல்படுகிறார். அவருடைய பணி சிறக்க வாழ்த்துகளைத் தெரிவித்துக் கொள்கிறேன்.

அமைச்சர் சா.மு.நாசரை வாழ்த்துகிறேன்!

அதேபோல, சிறுபான்மையினர் நலத்துறை அமைச்சராக பொறுப்பேற்றிருக்கும் நாசர் அவர்களும் தன்னுடைய துறையில் அரசு அறிவித்திருக்கும் திட்டங்கள் அனைத்தும் முறையாக நடைமுறைப்படுத்தப்படு

வதை உறுதி செய்து, சிறுபான்மையின மக்களுடைய நலன்களையும், உரிமைகளையும் தொடர்ந்து பாதுகாக்க வேண்டும் என்று வாழ்த்துகிறேன்.

திராவிட முன்னேற்றக் கழகம் ஆட்சிப் பொறுப்பேற்கும் போதெல்லாம், சிறுபான்மைச் சமூகத்தின் மேம்பாட்டுக்கான நலத் திட்டங்களைப் பார்த்துப் பார்த்து பாசத்தோடு செய்வோம், அதனால்தான், வரலாற்றுப் பக்கங்களில் திராவிட முன்னேற்றக் கழகம், சிறுபான்மையின சமூகத்தின் காவலனாக போற்றப்படுகிறது.

பேரறிஞர் அண்ணாவும் முத்தமிழறிஞர் கலைஞரும் காட்டிய வழியில், சிறுபான்மையினச் சகோதர - சகோதரிகளின் அரணாக பணியாற்றி வருகிறோம். உங்கள் இன்னல்களைத் துடைக்க தோழமையோடு உடன் நிற்கிறோம்!

இன்று கொண்டாடப்படும் இந்தச் சிறுபான்மையின உரிமை நாளின் விழாவில், இஸ்லாமிய, கிறித்தவ, சமண, பௌத்த சமயங்களைச் சேர்ந்த தலைவர்களும், தெலுங்கு, மலையாளம் மற்றும் ஆங்கிலோ இந்திய மொழிச் சிறுபான்மைச் சமூகத்தைச் சேர்ந்த தலைவர்களும் பங்கேற்றிருப்பது சிறப்புக்குரியது.

கலைஞர் ஆட்சியில் நிறைவேற்றப்பட்ட திட்டங்கள்!

இந்த நேரத்தில் முத்தமிழறிஞர் தலைவர் கலைஞர் ஆட்சிக் காலத்தில் சிறுபான்மைச் சமூகத்திற்காக நிறைவேற்றப்பட்ட திட்டங்களில் சிலவற்றை நிறைவுபடுத்தக் கடமைப்பட்டிருக்கிறேன்...

● 1989ஆம் ஆண்டு சிறுபான்மையினர் நல ஆணையம்!

● 1990ஆம் ஆண்டு சிறுபான்மையினர் நலக்குழு!

● 1999ஆம் ஆண்டு தமிழ்நாடு சிறுபான்மையினர் பொருளாதார மேம்பாட்டுக் கழகம்!



● 2000ஆம் ஆண்டில் உருது அகாடமி!

● தமிழ்நாடு வக்பு வாரிய நிர்வாகச் செலவுக்காக தமிழ்நாடு அரசின் சார்பில் நிதி!

● ஹஜ் மானியம் அதிகரிப்பு!

● நபிகள் நாயகம் பிறந்த நாளில் அரசு விடுமுறை!

● சிறுபான்மையின மாணவியர் விமானப் பணிப்பெண் பயிற்சி பெற இலவச வசதி!

● 2007ஆம் ஆண்டு பிற்படுத்தப்பட்டோர் பட்டியலில் இசுலாமியருக்கு 3.5 விழுக்காடு இட ஒதுக்கீடு!

● 2007ஆம் ஆண்டு சிறுபான்மையினர் நல இயக்கம்!

● 2010ஆம் ஆண்டு தமிழ்நாடு சிறுபான்மையினர் ஆணையச் சட்டம்!

இப்படி, சிறுபான்மையின மக்களுக்காக முத்தமிழறிஞர் கலைஞர் செய்ததை நான் முழுக்கப் பட்டியல் போட்டுக் கொண்டே இருக்கலாம்!

தலைவர் கலைஞர் அமைத்துக் கொடுத்த பாதையில் நடைபோடும் நம்முடைய திரா

விட மாதல் அரசு பொறுப்பேற்ற பிறகு நிறைவேற்றப்பட்டுள்ள திட்டங்களைப் பட்டியலிட்டுச் சொல்ல வேண்டும் என்றால்...

திராவிட மாதல் ஆட்சியில் நிறைவேற்றப்பட்ட திட்டங்கள்!

இசுலாமிய மாணவர்களுக்கான கல்வி உதவித் தொகையை ஒன்றிய பா.ஜ.க. அரசு நிறுத்தியபோது, தமிழ்நாடு அரசே அதை வக்பு வாரியம் மூலம் வழங்கும் என்ற அறிவிப்பு.

முஸ்லிம் மகளிர் உதவும் சங்கத்தின் மூலம் மாவட்டம் தோறும் தேர்ந்தெடுக்கப் பட்ட 9 ஆயிரத்து 517 மகளிருக்கு 9 கோடியே 59 இலட்சம் ரூபாய் உதவித் தொகை.

தமிழ்நாடு முழுவதும் கிறிஸ்தவ மகளிர் உதவும் சங்கத்தின் மூலம் மொத்தம் 3 ஆயிரத்து 345 மகளிருக்கு 4 கோடியே 32 இலட்சம் ரூபாய் நிதியுதவி.

தமிழ்நாடு முழுவதும் உள்ள 35 பழுதடைந்த தேவாலயங்களைச் சீரமைக்க 1 கோடியே 10 இலட்சம் ரூபாய் மானியம்.

தேனி, விழுப்புரம் மற்றும் கிருஷ்ணகிரி ஆகிய மாவட்டங்களில் கூடுதலாக முஸ்லிம் மகளிர் உதவும் சங்கங்கள் துவக்கம்.

கரூர், மதுரை மற்றும் தேனி ஆகிய மாவட்டங்களில் கூடுதலாக கிறித்துவ மகளிர் உதவும் சங்கங்கள் துவக்கம்.

சிறுபான்மையினர் அதிகமாக வசிக்கும் சென்னை, வேலூர், விழுப்புரம், கோயம்புத்தூர் மற்றும் திருநெல்வேலி ஆகிய 5 மாவட்டங்களில், புதிய பணியிடங்களுடன் மாவட்ட சிறுபான்மையினர் நல அலுவலகங்கள் என்று ஏராளமான நலத் திட்டங்களை நம்முடைய திராவிட மாதல் அரசு செயல்படுத்தி வருகிறது.

சிறுபான்மையினரைப் பாதிக்கும் குடியுரிமைத் திருத்தச் சட்டம் தமிழ்நாட்டில் நடைமுறைப்படுத்தப்படாது என்று அறிவித்தது, சிறு

பான்மையினருக்கு எதிராக பேசிய அலகா பாத் உயர்நீதிமன்ற நீதிபதிக்கு எதிராக நாடாளுமன்றத்தில் தீர்மானம், வழிபாட்டுத் தலங்கள் சட்டத்தை மாற்ற வேண்டும் என்ற பா.ஜ.க.வின் திட்டத்திற்கு எதிராக சட்டப் பேராட்டம் என்று தொடர்ந்து, சிறுபான்மையினர் உரிமைகளைக் காக்கச் செயல்பட்டு வருகிறோம்.

நாடு இன்றைக்கு இருக்கும் நிலையில், சிறுபான்மை சமூகத்தின் உரிமை மற்றும் பாதுகாப்பை உறுதிப்படுத்துவதற்கான நடவடிக்கைகளை தீவிரப்படுத்த வேண்டியதன் அவசியத்தை நாம் எல்லோரும் உணர்ந்திருக்கிறோம்.

சிறுபான்மை மக்களின் உரிமையை, வாழ்வாதாரத்தைப் பாதுகாப்பதில் தமிழ்நாட்டைப் பொறுத்தவரை நம்முடைய திராவிட மாதல் அரசு முன்னிலையோடு செயல்பட்டு வருகிறது.

பெரும்பான்மையைப் பார்த்துப் பயப்படாதேவையிலாத சூழலில் சிறுபான்மை மக்களின் வாழ்வுரிமை பாதுகாக்கப்படுவதுதான் மதச்சார்பின்மை கொள்கையின் மகத்துவம். அதற்கு மிகச்சிறந்த எடுத்துக்காட்டு, தமிழ்நாடு.

இருந்தாலும், இந்திய அளவில் நிலவும் சூழல் நம்மை கவலைப்பட வைப்பதாக இருக்கிறது. அத்தகைய சூழலை எதிர்கொள்ள சிறுபான்மைச் சமூகத்தினர் அனைவரும் ஒற்றுமையுடன் செயல்பட வேண்டியது காலத்தின் கட்டாயம். அதற்கான அத்தனை ஆதரவையும், திராவிட முன்னேற்றக் கழகமும், நமது திராவிட மாதல் அரசும் எப்போதும் நல்கும்! இந்திய அரசமைப்புச் சட்டம் வலியுறுத்து மதச்சார்பின்மைக் கொள்கையை திராவிட முன்னேற்றக் கழக அரசு எந்நாளும் எந்த நிலையிலும் பாதுகாக்கும். சிறுபான்மையினருக்கு என்னென்றும் அரணாகத் திகழும்! என்பதை உறுதிபடுத்தித் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தி.மு.க. சிறுபான்மையினர் நல உரிமைப் பிரிவு சார்பில்

கிறிஸ்துமஸ் பெருவிழா - 2024!

முதல்வர் மு.க.ஸ்டாலின் தலைமையில் நடைபெறுகிறது!

சென்னை, டிச.20 -

தி.மு.க. சிறுபான்மையினர் நல உரிமைப் பிரிவு சார்பில் கிறிஸ்துமஸ் பெருவிழா - 2024 முதலமைச்சர் மு.க.ஸ்டாலின் அவர்கள் தலைமையில் டிசம்பர் 23-அன்று நடைபெறுகிறது.

தி.மு.க. சிறுபான்மையினர் நல உரிமைப் பிரிவு சார்பில் கிறிஸ்துமஸ் பெருவிழா டிச.23- அன்று மாலை 4 மணியளவில் பெரும்பூர், டான் போஸ்கோ பள்ளி வளாகத்தில் (பிரெந்தா திரையரங்கம் அருகில்) கழகத் தலைவர் - முதலமைச்சர் மு.க.ஸ்டாலின் அவர்கள் தலைமையில் நடைபெறுகிறது.

இவ்விழாவிற்கு கழக சிறுபான்மை நல உரிமைப் பிரிவு செயலாளர் டாக்டர் சுபேர்தாள் வரவேற்றுப் பேசுகிறார்.

இவ்விழாவில் தமிழ்நாடு சிறுபான்மை ஆணையத் தலைவர் அருடத்தன ஜோ.அருண், ஏ.கிறிஸ்டியன் சாம்ராஜ் (தமிழ்சுவிசேஷ லுத்தரன் திருச்சபை) திருமதி டாக்டர் கதிரொளியா ணிக்கம் (இ.சி.ஐ. சென்னை பேராயர், இந்திய சுவிசேஷ திருச்சபை) நிதிபதி அக் பர் அலி, (மேனான், சென்னை உயர் நீதிமன்ற நீதிபதி) திருத்தந்தை ஏ.சுவர்ணராஜ் (தமிழ்நாடு மாநில சிறுபான்மையினர் ஆணைய உறுப்பினர்)

த.இனிகோ இருதயராஜ் எம்.எஸ்., (தலைவர், கிருஷ்ண நல்லெண்ணெய்க்குழு),

பேரருள்பணி எச்.சாமாநித்தியனார்தம் (பேராயர் சி.எஸ்.ஐ. வேலூர், பொறுப்பு பேராயர் சி.எஸ்.ஐ சென்னை பேராயர்),

கயிலைப்புனிதர் திருப்பெருந்திரு சாந்தலிங்க மருதாசல அடிகளார் (தமிழ்நாடு அரசு இந்த சமய அறநிலையத்துறை உயர்நிலைக்குழு உறுப்பினர்), அருடத்தந்தை மரிய ஆரோக்கியம் கனகா (மெட் டார் (ம) தாளாளர் பெரம்பூர் டான் போஸ்கோ பள்ளி),

பிரவீன் குமார் டாடியா (உறுப்பினர் தமிழ்நாடு மாநில சிறுபான்மையினர் ஆணையம்) ஆகியோர் சிறப்புரை யாற்றுகின்றனர்.

இந்து சமய அறநிலையத்துறை (ம) சென்னை பெருநகர வளர்ச்சிக்குழுத் தலைவர் அமைச்சர் பி.கே. சேகர்பாபு அவர்கள் நன்றி கூறுகிறார்.

கவிஞர் ஜோ.அருள் பிரகாஷ் நிகழ்ச்சியைத் தொகுத்து வழங்குகிறார்.

வ.உ.சி.யும் 1908- நூல் சாகித்ய அகாடமி விருது பெறுவது இரட்டை மகிழ்ச்சியைத் தருகிறது!

கலகம் என்று அன்றைய ஆங்கிலேய ஆட்சியாளர்கள் குறிப்பிட்டதைத் திருத்தி, நம் ‘எழுச்சி’ எனப் பதிவுசெய்த வரலாற்றாய்வாளர் ஆ.இரா.வேங்கடாசலபதி அவர்களுக்கு என் வாழ்த்துகள்! பாராட்டுகள்! இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

புரணர் அவர்களைப் பற்றிய ஆய்வில் முழுச்சி, அதன் விளைச்சலாக “Swadeshi Steam” நூலை ஆ.இரா.வேங்கடாசலபதி அவர்கள் கொண்டு பத்திரிகை உலகின் வேர்களை வளர்த்துள்ள வேளையில், அவரது “திருநெல்வேலி எழுச்சியும்

பத்திரிகையாளர்களின் கோரிக்கையை

24 மணி நேரத்தில் நிறைவேற்றிய முதல்வர் மு.க.ஸ்டாலின்!

குடும்ப உதவி நிதி ரூ.10 லட்சமாக உயர்த்தி உத்தரவு!

சென்னை, டிச. 20 -

முதலமைச்சர் மு.க.ஸ்டாலின் அவர்கள் பத்திரிகையாளர்களின் கோரிக்கையை 24 மணி நேரத்தில் ஏற்று பத்திரிகையாளர் குடும்ப உதவி நிதி ரூ.5 லட்சம் என்பதை ரூ.10 லட்சமாக உயர்த்தி அறிவித்து உடனடியாக அரசாணை பிறப்பிக்கப்பட்டது!

தமிழ்நாட்டில் நாள்தோறும் நடைபெறும் முக்கிய நிகழ்வுகள், அரசுத் திட்டங்கள் முதலியவற்றையும், இந்திய அளவிலும், உலக அளவிலும் அன்றாடம் நடைபெறும் முக்கியத்துவம் வாய்ந்த நிகழ்ச்சிகள் தொடர்பானதாக வல்களையும் திரட்டி, பத்திரிகைகள், ஊடகங்கள் வாயிலாக மக்களுக்கு வழங்கித் தமிழ்நாட்டில் கல்வி, அறிவிடம், அரசியல், சமூக, பொருளாதார வளர்ச்சிக்குப் பேருதவி புரிபவர்கள் பத்திரிகையாளர்கள்.

மழை, வெள்ளம், புயல், போராட்டங்கள் நிகழும் காலங்களிலும் எதிர்பாராமல் ஏற்படும் இடையூறுகளைப் பொருட்படுத்தாது, அல்லும் பகலும் அயராது பாடுபட்டு பத்திரிகை உலகின் வேர்களை வளர்த்துப்பவர்கள் செய்தியாளர்கள்.

இத்தகைய சிறப்புகள் வாய்ந்த செய்தியாளர்களின் நலன்களைப் பாதுகாப்பதில் தமிழ்நாடு முதலமைச்சர் மு.க.ஸ்டாலின் அவர்கள் பரிவுடன் செய்தியாளர்களுக்கும் அவர்களின் குடும்பங்களுக்கும் மேன்மைக்காகவும் பல்வேறு சலுகைகளை வழங்கி வருகிறார்கள்.

ஆனால், கடந்த ஆட்சிக் காலத்தில் பத்திரிகையாளர் நல வாரியம் அமைப்பதற்கான சாத்தியக் கூறுகளை ஆராய்வதற்கு ஒரு குழு மட்டுமே அமைக்கப்பட்டு, அது தொடர்பாக பிற நடவடிக்கைகள் எதுவும் எடுக்கப்படவில்லை.

இந்நிலையில், தமிழ்நாடு முதலமைச்சர் மு.க.ஸ்டாலின் அவர்களின் திராவிட மாதல் ஆட்சி பொறுப்பேற்றவுடன் பத்திரிகையாளர் நலனில் மிகுந்த அக்கறை கொண்டு பத்திரிகையாளர் நலனைப் பத்திரிகையாளர்களின் பணி யின் தன்மைக்கேற்ப, அவர்களின் குடும்பத்திற்கு வழங்கப்படும் வந்த குடும்ப உதவி நிதியானது ரூ.3 இலட்சம் என்பது ரூ.5 இலட்சமாக உயர்த்தப்பட்டுள்ளது.

பத்திரிகையாளர் நல வாரியம் அமைத்து உத்தரவிடப்பட்டு, நாள்தோறும் தமிழ்நாடு முழுவதும் உள்ள 3,335 பத்திரிகையாளர்கள் உறுப்பினர்களாகச் சேர்க்கப்பட்டுள்ளார்கள்.

பத்திரிகையாளர்களுக்கு வழங்கப்பட்டு வந்த ஓய்வூதியமானது ரூ.10,000 என்பது ரூ.12,000 ஆக உயர்த்தி வழங்கப்பட்டுள்ளது. பத்திரிகையாளர் குடும்ப ஓய்வூதியமும் ரூ.5,000 என்பது ரூ.6,000 ஆக உயர்த்தி வழங்கப்பட்டு வருகிறது. மேலும், கடந்த 2021 ஆம் ஆண்டு முதல் பணிக்காலத்தில் இயற்கை எய்தும் பத்திரிகையாளர்களின் பணியின் தன்மைக்கேற்ப, அவர்களின் குடும்ப உதவி நிதி திட்டத்தின் கீழ் வழங்கப்பட்டு வந்த உதவித் தொகை ரூ.5 இலட்சம் என்பதை 24 மணி நேரத்தில் ரூ.10 இலட்சமாக உயர்த்தி வழங்கிட உத்தரவிட்டார்கள்.

தமிழ்நாடு பத்திரிகையாளர் மன்ற நிர்வாகிகளின் மனுவினைப் பெற்றுக் கொண்ட தமிழ்நாடு முதலமைச்சர் மு.க.ஸ்டாலின் அவர்கள் பத்திரிகையாளர்களின் குடும்ப உதவி நிதி திட்டத்தின் கீழ் வழங்கப்பட்டு வந்த உதவித் தொகை ரூ.5 இலட்சம் என்பதை 24 மணி நேரத்தில் ரூ.10 இலட்சமாக உயர்த்தி வழங்கிட உத்தரவிட்டார்கள். இதற்குரிய அரசாணை நேற்று முன்தினம் (18.12.2024) பிறப்பிக்கப்பட்டுள்ளது என்று தமிழ்நாடு அரசு வெளியிட்டுள்ள செய்திக் குறிப்பில் கூறப்பட்டுள்ளது.